

“మధురమైన పిల్లలారా - ఈ ఆత్మిక చదువును ఎప్పుడూ మిస్ చేయరాదు.

ఈ చదువు ద్వారానే మీకు విశ్వ చక్రవర్తిత్వ పదవి లభిస్తుంది”

ప్రశ్న:- ఏ నిశ్చయము పక్కాగా ఉన్నట్లయితే, చదువును ఎప్పుడూ మిస్ చేయరు ?

సమాధానము :- మమ్ములను స్వయంగా భగవంతుడే టీచరు రూపంలో చదివిస్తున్నారు. ఈ చదువు ద్వారానే మాకు విశ్వ చక్రవర్తి పదవి వారసత్వంగా లభిస్తుంది అంతేకాక ఉన్నతమైన హోదా కూడా లభిస్తుంది. తండ్రి తమ జతలో మమ్ములను కూడా తీసుకెళ్తారన్న నిశ్చయముంటే ఈ చదువును ఎప్పుడూ మిస్ చేయరు. నిశ్చయము లేని కారణంగానే చదువు పై గమనముండదు. చదువును మిస్ చేస్తారు.

పాట:- మన తీర్థ స్థానాలు భిన్నమైనవి,.....(హోమారే తీర్థ న్యారే హై.....)

ఓంశాంతి. మధురాతి మధురమైన పిల్లలు గతములోని సత్తంగాలు, ఇప్పుడు చేయు సత్తంగము రెండింటి అనుభవము కూడా కలిగి ఉన్నారు. గతము అనగా ఈ సంగమ యుగములోని సత్తంగములోకి రాక ముందు బుద్ధిలో ఏముండేది? ఇప్పుడు బుద్ధిలో ఏముందని ఆలోచిస్తే, రాత్రికి పగలుకు ఉన్నంత తేడా కనిపిస్తుంది. ఆ సత్తంగాలలో కేవలం వింటూ ఉంటారు. ఏ విధమైన ఆశ మనసులో ఉండదు. కేవలం సత్తంగాలకు వెళ్లి శాస్త్రాలలోని రెండు విషయాలను వింటూ ఉంటారు. ఇక్కడ పిల్లలైన మీరు కూర్చుని ఉన్నారు. అత్తలైన మనము బాప్ దాదా ముందు కూర్చుని ఉన్నామని, వారి ద్వారా స్వర్గ వారసత్వము తీసుకునేందుకు జ్ఞాన-యోగాలను నేర్చుకుంటున్నామని ఇప్పుడు మీ బుద్ధిలో ఉంది. ఉదాహరణానికి పాఠశాలలో విద్యార్థులు తాము బ్యారిష్టరు లేక ఇంజనీర్లుగా అవుతామని, ఏదో ఒక పరీక్ష పాస్ అయ్యి ఫలానా పదవిని పొందుతామని భావిస్తారు. ఈ ఆలోచన ఆత్మకు వస్తుంది - ఇప్పుడు మేము చదివి ఫలానాగా అవుతామని భావిస్తారు. సత్తంగాలలో ఫలానా ప్రాప్తి కావాలనే ఏ లక్ష్యమూ ఉండదు. ఎవరికైనా ఏదైనా ఆశ ఉన్నా అది అల్పకాలమునదే. సాధు సత్పురుషులను కృప చూపమని, ఆశీర్వదించమని కోరుకుంటారు. భక్తి, సత్తంగాలు మొదలైనవి చేస్తూ ఇంత దిగువకు వచ్చి చేరుకున్నారు. ఇప్పుడు మనము బాబా ముందు వచ్చి కూర్చుని ఉన్నాము. తండ్రి నుండి వారసత్వము తీసుకోవాలనే ఒకే ఆశ ఆత్మకు ఉంది. ఆ సత్తంగాలలో వారసత్వము తీసుకునే మాటే ఉండదు. పాఠశాల లేక కాలేజీలో కూడా వారసత్వము తీసుకునే విషయము ఉండదు. వారేమో చదివించే టీచరు. ఈ సమయంలో పిల్లలైన మీరు వారసత్వము తీసుకోవాలనే ఆశ ఉంచుకుని కూర్చుని ఉన్నారు. బాబా పరంధామము నుండి మనకు మళ్ళీ సదా సుఖ స్వరాజ్యము ఇచ్చేందుకు వచ్చి ఉన్నారు. ఇది పిల్లల బుద్ధిలో తప్పకుండా ఉంటుంది కదా. అయినా బాబా సన్నుఖంలోకి వెళ్లినందున మంచి మంచి జ్ఞాన బాణాలు తగుల్తాయని మీరు భావిస్తారు ఎందుకంటే వారు సర్వశక్తివంతులు. పిల్లలు కూడా జ్ఞాన బాణము వేయడం నేర్చుకుంటారు కానీ నంబరువారు పురుషార్థానుసారముగా నేర్చుకుంటారు. డైరెక్టుగా మీరు ఇక్కడ మాత్రమే వింటారు. బాబా అర్థం చేయిస్తున్నారని భావిస్తారు. అనంతమైన తండ్రి నుండి అనంతమైన వారసత్వాన్ని

తీసుకుంటున్నామని ఇక ఏ ఇతర సత్సంగములోనూ, కాలేజిలోనూ ఇలా భావించరు. మనము ఈ సృష్టి చక్రము గురించి తెలుసుకున్నాము. ఆ సత్సంగాలలో అయితే జన్మ-జన్మాంతరాలుగా వెళ్తునే ఉంటారు. ఇచ్చట ఒక్కసారి విషయము మాత్రమే. భక్తి మార్గములో ఏమేమి చేస్తూ వచ్చారో అవన్నీ ఇప్పుడు పూర్తి అవుతాయి. అందులో ఏ విధమైన సారము లేదు. అయినా అల్పకాలము కొరకు మనుష్యులు ఎంతగానో తల బాదుకుంటూ ఉంటారు. మనలను తండ్రి చదివిస్తున్నారని పిల్లలైన మీ బుద్ధిలో ఉంటుంది. బాబాయ్ బుద్ధిలో గుర్తుకు వస్తారు. అంతేకాక తాము పోగొట్టుకున్న రాజధాని కూడా స్మృతిలోకి వస్తుంది. ఇప్పుడు మనము ఎంత పురుషార్థము చేస్తున్నామో, బాబాను ఎంత స్మృతి చేస్తామో, జ్ఞానమును ధారణ చేస్తామో, ఇతరులతో జ్ఞాన ధారణ చేయిస్తామో, అంత ఉన్నత పదవి పొందుతాము. ఇది ప్రతి ఒక్కరి బుద్ధిలో ఉంది కదా. తండ్రి ప్రజాపిత బ్రహ్మ ద్వారా అర్థం చేయిస్తున్నారు. ఇతడిని దాదా అని అంటారు. శివబాబా ఇతనిలో ప్రవేశించి మనలను చదివిస్తున్నారు. ఇంతకుముందు ఈ విషయాలు మన బుద్ధిలో లేవని మీకు తెలుసు. మనము కూడా చాలా సత్సంగాలు మొదలైనవి చేసేవారము. కానీ పరమపిత పరమాత్మ బ్రహ్మ ద్వారా వచ్చి చదివిస్తారని ఆలోచనలో కూడా లేదు. ఇప్పుడు తండ్రిని తెలుసుకున్నాను. నూతన ప్రపంచము, స్వర్గ స్వరాజ్యము మళ్ళీ స్మృతిలోకి వస్తుంది. లోలోపల ఎంతో సంతోషంగా ఉంటుంది. అనంతమైన తండ్రి ఎవరినైతే భగవంతుడు అని అంటున్నారో వారే మనలను చదివిస్తున్నారు. బాబా పతిత పావనులు. టీచరు రూపంలో కూర్చుని మళ్ళీ మనలను చదివిస్తున్నారు. ఈ ప్రపంచములో మీరు తప్ప ఇతరులెవ్వరూ ఈ ఆలోచనలో కూర్చోరు. మీరు అనంతమైన తండ్రి స్మృతిలో కూర్చుని ఉన్నారు. అత్తలైన మేము 84 జన్మల పాత్ర పూర్తి చేసుకొని వాపసు వెళ్తామని లోలోపల మీకుంది. మళ్ళీ స్వర్గములోకి వెళ్లేందుకు తండ్రి మనకు రాజయోగ శిక్షణనిస్తున్నారు. పిల్లలకు తెలుసు - ఈ రాజయోగ శిక్షణను ఇచ్చి స్వర్గ మహారాజ-మహారాణులుగా తయారు చేసేవారు తండ్రి తప్ప ఇతరులెవ్వరూ కాలేరు. అది ఇతరులకు అసాధ్యము. బాబా ఒక్కసారి మాత్రమే వచ్చి స్వర్గానికి అభిషేకులుగా తయారు చేసేందుకు చదివిస్తారు. పిల్లలైన మనము తండ్రి ద్వారా బేహద్ సృష్టి యొక్క స్వరాజ్యము తీసుకునేందుకు చదువుకుంటున్నామని బుద్ధిలో ఉంటుంది. లక్ష శక్తి ద్వారానే చదువుకుంటాము. ఇప్పుడు మధురాతి మధురమైన పిల్లలైన మీ బుద్ధిలో మనము ఎక్కడ కూర్చుని ఉన్నామో ఉంది. మనుష్యుల ఆలోచనలైతే ఎక్కడెక్కడో తిరుగుతూనే ఉంటాయి. చదివే సమయంలో చదువు గురించి, ఆడే సమయంలో ఆట గురించి ఆలోచనలు చేస్తూ ఉంటారు.

మనము అనంతమైన తండ్రి ఎదుట కూర్చుని ఉన్నామని మీకు తెలుసు. ఇంతకుముందు తెలియదు. భగవంతుడు వచ్చి రాజయోగము నేర్పిస్తారని ఏ మానవ మాత్రునికీ తెలియదు. మనము జన్మ-జన్మాంతరాలుగా భక్తి చేస్తూ వచ్చామని ఇప్పుడు పిల్లలైన మీరు అర్థం చేసుకున్నారు. ఈ జ్ఞానము తండ్రి తప్ప ఇతరులెవ్వరూ ఇవ్వలేరు. ఎంతవరకు తండ్రి రారో, అంతవరకు విశ్వమంతటికీ యజమానిగా అయ్యే వారసత్వము ఎలా లభిస్తుంది? ఏ ఇతరుల బుద్ధికి ఈ విషయము తోచదు. మనము భగవంతుని పిల్లలము. వారు స్వర్గ రచయిత. అలాంటప్పుడు మనము స్వర్గములో ఎందుకు లేము? నరకములో దుఃఖితులుగా ఎందుకు ఉన్నాము? ఓ భగవంతుడా! ఓ పతితపావనా! అని అంటారు కానీ మనము ఎందుకు దుఃఖితులుగా ఉన్నామని బుద్ధికి తోచదు. తండ్రి పిల్లలకు

దుఃఖమేమైనా ఇస్తారా! తండ్రి పిల్లల కొరకే సృష్టిని రచిస్తారు. దుఃఖమిచ్చేందుకు సృష్టిస్తారా? అలా అయ్యేందుకు వీలే లేదు. ఇప్పుడు పిల్లలైన మీరు శ్రీమతమును అనుసరించేవారు. మీరు ఆఫీసులో కానీ వ్యాపారము మొదలైనవాటిలో కూర్చుని ఉండినా, ఎక్కడ ఉండినా మమ్ములను చదివించేవారు తండ్రి అయిన భగవంతుడు అని బుద్ధిలోకి వస్తుంది కదా. మనము ప్రతిరోజూ ఉదయము క్లాసుకు వెళ్లవలసి వస్తుంది. క్లాసుకు వెళ్లేవారికి మాత్రమే స్పృహ వస్తుంది. క్లాసుకు రానే రాకుంటే వారు చదువును, చదువు చెప్పేవారిని ఎలా అర్థము చేసుకుంటారు. ఇవన్నీ కొత్త విషయాలు. ఇవి మీకు మాత్రమే తెలుసు. అనంతమైన తండ్రి ఎవరైతే నూతన ప్రపంచాన్ని రచిస్తారో, వారే కూర్చుని నూతన ప్రపంచము కొరకు మన జీవితాన్ని వజ్ర సమానముగా తయారు చేస్తున్నారు. మాయ ఎప్పటి నుండి ప్రవేశమయ్యిందో, అప్పటి నుండి మనము గవ్వ సమానముగా అవుతూ వచ్చాము. కళలు తగ్గిపోతూ వచ్చాయి. మాయ మనకు ఏ మాత్రమూ తెలియకుండా మనలను తింటూ వచ్చింది. ఇప్పుడు తండ్రి వచ్చి అజ్ఞాన నిద్ర నుండి మనలను మేల్కొల్పారు. ఆ నిద్ర కాదు. అజ్ఞాన నిద్రలో నిదురించి ఉండినాము. జ్ఞానమైతే జ్ఞానసాగరులు మాత్రమే ఇస్తారు. ఇతరులెవ్వరూ ఇవ్వలేరు. అత్యంత ప్రియమైన మన తండ్రి, జ్ఞాన సాగరుడు, పతితపావనుడు ఒక్కరు మాత్రమే ఇవ్వగలరు. ఇప్పుడు పిల్లలు తెలుసుకున్నారు - తండ్రి ఈ యుక్తి ద్వారా మనలను పావనంగా చేస్తున్నారు. ఓ పతితపావనా! తండ్రి రండి అని పిలుస్తారు కూడా. కానీ వారు ఎలా వచ్చి పావనంగా చేస్తారో అర్థము చేసుకోరు. కేవలం పతితపావన అన్నంత మాత్రాన పావనంగా అయిపోరు.

మీకు తెలుసు - ఈ సమయంలో అందరూ పతిత భ్రష్టాచారులుగా ఉన్నారు. భ్రష్టాచారముతోనే జన్మిస్తారు కావున వారు అటువంటి కర్తవ్యాలే చేస్తారు. ఈ విషయాలను అనంతమైన తండ్రి స్వయంగా కూర్చుని అర్థము చేయిస్తున్నారు. ఇక్కడ మీరు సన్నుఖములో కూర్చుని వింటున్నారు కనుక మీ బుద్ధియోగము బాబా జతలో ఉంటుంది. మళ్ళీ చెడు సాంగత్యాల వైపు వెళ్ళే అనేకమందిని కలుస్తూ ఉంటే, వాతావరణము గురించి వింటూ ఉంటే, సన్నుఖములో ఉండే స్థితి మారిపోతుంది. ఇక్కడైతే మీరు సన్నుఖములో కూర్చుని విన్నారు. స్వయం జ్ఞానసాగరుడైన పరమపిత పరమాత్మ కూర్చుని జ్ఞాన బాణాలను వేస్తారు. అందుకే మధువనానికి మహిమ ఉంది. మధువనములో మురళి ప్రోగింది..... అనే పాతూరు కూడా. మురళి అయితే అనేక స్థానాలలో ప్రోగుతుంది కానీ ఇక్కడ సన్నుఖములో కూర్చుని అర్థం చేయిస్తారు. అంతేకాక పిల్లలకు గమనము కూడా ఇప్పిస్తారు. పిల్లలూ! జాగ్రత్తగా ఉండమని హెచ్చరిస్తారు. ఏ విధమైన ఉల్టా స్నేహాలు చేయకండి. జనులు మీకు ఉల్టా(విరుద్ధ) మాటలు వినిపించి, భయపెట్టి ఈ చదువునే వదిలిస్తారు. మంచి సాంగత్యము తేల్చుతుంది, చెడు సాంగత్యము ముంచుతుంది. ఇక్కడ సత్యమైన తండ్రి సాంగత్యముంది. మీరు ప్రతిజ్ఞ కూడా చేస్తారు - మేము ఒక్కరి ద్వారా మాత్రమే వింటాము, ఒక్కరి ఆజ్ఞను మాత్రమే పాలన చేస్తాము. మీ అందరి టీచరు, సద్గురువు వారొక్కరే. అక్కడ ఉన్న గురువులు కేవలం శాస్త్రాలు మాత్రమే వినిపిస్తూ ఉంటారు. కొత్త విషయమేమీ ఉండదు. తండ్రి పరిచయము కూడా ఇవ్వలేరు. జ్ఞాన విషయాలు కూడా వారికి తెలియదు. అందరూ నేతి నేతి అంటూ వచ్చారు. మాకు రచయిత-రచనల గురించి తెలియదని అనేవారు. తండ్రి వచ్చినప్పుడు మాత్రమే అర్థం చేయిస్తారు. ఈ కలియుగములోని గురువులు కూడా నంబరువారుగా ఉంటారు. కొంతమందికి లక్షల మంది శిష్యులున్నారు. మా సద్గురువు

ఒక్కరేనని మీకు తెలుసు. మరణించే విషయము మొదలైనవేవీ లేవు. ఈ శరీరమైతే శివబాబాని కానే కాదు. వారైతే అశరీరి, అమరులు. ఆత్మలైన మనకు కూడా అమరకథ వినిపించి అమరముగా తయారు చేస్తున్నారు. అమరపురిలోకి తీసుకెళ్తారు. మళ్ళీ సుఖధామములోకి పంపిస్తారు. నిర్వాణధామమే అమరపురము. ఆత్మలైన మేము శరీరాలను వదిలి తండ్రి వద్దకు వెళ్లిపోతామని ఇప్పుడు మీ బుద్ధిలో ఉంటుంది. ఎవరెంత పురుషార్థము చేసి ఉంటారో, దాని అనుసారము పదవిని పొందుతారు. తరగతి ట్రాన్స్ఫర్(బదిలీ) అవుతుంది. మన చదువుకు తగిన పదవి ఈ మృత్యు లోకములో లభించదు. ఈ మృత్యు లోకము మళ్ళీ అమరలోకముగా అయిపోతుంది. మేము సత్య-త్రేతా యుగాలలో 21 జన్మలు రాజ్యము చేశామని తర్వాత ద్వాపర-కలియుగములోకి వచ్చామని ఇప్పుడు మీ స్మృతిలోకి వచ్చింది. ఇది మనకు అంతిమ జన్మ మళ్ళీ మనము వాపసు వెళ్తాము మళ్ళీ సుఖధామములోకి ముక్తిధామము ద్వారా వస్తాము. తండ్రి పిల్లలను ఎంతగానో లిప్టెప్(తాజా) చేస్తారు. మనము 84 జన్మల చక్రములో వస్తామని ఆత్మకు తెలుసు. నేను ఈ చక్రములోకి రానని పరమాత్మ అంటున్నారు. అయితే నాలో ఈ సృష్టి చక్ర జ్ఞానముంది. పతితపావనుడు బేహద్ తండ్రి అని మీకు తెలుసు. కనుక వారు బేహద్నే పావనంగా చేసేవారుగా ఉంటారు కదా. ఏ మనిషి కూడా అనంతమైన తండ్రి అవ్వజాలడు. అనంతమైన తండ్రి ఒక్కరు మాత్రమే అవ్వగలరు.

ఆత్మలైన మనము అక్కడ నివసించేవారము. అక్కడ నుండి మళ్ళీ శరీరములోకి వస్తాము. మొట్ట మొదట పాత్ర చేసేందుకు ఎవరు వచ్చారో మీకు తెలుసు. ఆత్మలైన మనము నిరాకార ప్రపంచము నుండి పాత్ర చేసేందుకు ఇక్కడకు వచ్చాము. ఈ సమయంలో పిల్లలైన మీకు జ్ఞానము లభించింది. ప్రతి ధర్మము వారు ఏ విధంగా వారి పాత్రానుసారము వస్తారో మీకు తెలుసు. దీనిని అవినాశి డ్రామా అని అంటారు. మనము అనంతమైన డ్రామాలోని పాత్రధారులమని ఎవ్వరి బుద్ధిలోనూ లేదు. అనంతమైన హిస్టరీ-జాగ్రఫీ గురించి గానీ, తమ జన్మల గురించి గానీ తెలియదు. బాబా మిమ్ములను మీ పురుషార్థానుసారము ఎంతగానో లిప్టెప్ చేస్తారు. కొంతమందేమో చాలా సంతోషంగా ఉంటారు. బాబా మాకు సత్యమైన జ్ఞానము వినిపిస్తున్నారు. ఇతర మనుష్యులెవ్వరూ ఈ జ్ఞానము ఇవ్వలేరు. అందువలన అజ్ఞాన అంధకారమని అంటారు. మనము అజ్ఞాన అంధకారములోకి ఎలా వచ్చామో ఇప్పుడు మీకు తెలుసు. మళ్ళీ జ్ఞాన ప్రకాశములోకి ఎలా వెళ్లాలి - ఇది కూడా నంబరువారుగా అర్థం చేసుకోగలరు. గాఢాంధకారము, దివ్యమైన ప్రకాశము - ఈ పదాలు అనంతానికి చెందినవి. అర్థకల్పము రాత్రి, అర్థ కల్పము పగలు లేక సాయంకాలము, ఉదయము అని భావించండి,..... ఇవన్నీ అనంతమైన విషయాలు. బాబా వచ్చి సర్వ శాస్త్రాల సారాన్ని అర్థం చేయిస్తున్నారు. దాన-పుణ్యాలు ఏవైతే చేస్తున్నారో, ఏ శాస్త్రాలైతే చదువుతున్నారో, వాటి ద్వారా అల్పకాలిక సుఖము లభిస్తుంది. తండ్రి అంటున్నారు - నేను వీటి ద్వారా లభించను. అందువలన వారిని విశ్వానికి యజమానులుగా చేయను. అందరూ విశ్వానికి అధిపతులుగా కాజాలరని మీకు తెలుసు. తండ్రి ఎవరినైతే చదివిస్తున్నారో వారే యజమానులుగా అవుతారు. వారే రాజయోగాన్ని నేర్చుకుంటున్నారు. మొత్తం ప్రపంచమంతా రాజయోగము నేర్చుకోదు. కోట్లలో ఏ ఒక్కరో చదువుకుంటారు. కొంతమంది 5-6 సంవత్సరాలు, 10 సంవత్సరాలు రాజయోగాన్ని నేర్చుకుంటారు. అయినా చదువును వదిలేస్తారు. మాయ చాలా ప్రబలమైనది. పూర్తి బుద్ధిహీనులుగా చేసేస్తుందని, విడాకులిచ్చేస్తారని తండ్రి చెప్తున్నారు.

అశ్రద్ధవంతముగా తండ్రివారుగా అవుతారు, వల్లిస్తారు తర్వాత విడాకులిచ్చి వెళ్లిపోతారనే సామెత ఉంది కదా.

తండ్రి అంటున్నారు - వారి దోషము కూడా లేదు. ఈ మాయ తుఫానులలోకి తీసుకొస్తుంది. ఏ ప్రేయసులనైతే శృంగారించి స్వర్గానికి మహారాణులుగా తయారు చేస్తారో, వారు కూడా వదిలి వెళ్లిపోతారు. అయినా ఎవరితో నిశ్చితార్థము జరుపుకున్నారో, వారిని స్మృతి చేయండి అని బాబా అంటున్నారు. స్మృతి వెంటనే నిలవదు. అర్ధకల్పము నామ-రూపాలలో చిక్కుకుంటూ వచ్చారు. ఇప్పుడు స్వయాన్ని ఆత్మగా భావిస్తూ తండ్రిని స్మృతి చేయండి. ఇది చాలా కష్టము. సత్త్వయుగంలో మీరు ఆత్మాభిమానులుగా అవుతారు కానీ పరమాత్మను గురించి అక్కడ మీకు తెలియదు. పరమాత్మను కేవలం ఒక్కసారి మాత్రమే తెలుసుకోవలసి ఉంటుంది. ఇచ్చట మీరు అర్ధకల్పము దేహాభిమానులుగా అయిపోతారు. ఆత్మ ఒక శరీరాన్ని వదిలి మరొక శరీరాన్ని తీసుకొని పాత్రను అభినయించవలసి ఉంటుందని, కనుక ఏడ్వవలసిన అవసరము కూడా ఉండదని అర్థం చేసుకోరు. తండ్రి ద్వారా సుఖధామ వారసత్వము లభిస్తున్నప్పుడు దాని పై పూర్తి గమనము ఎందుకు ఉంచరాదు? మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రేయస్కతులు మరియు గుడిమార్కంగి
ధారణ కోరకు ముఖ్యసారము ఆత్మిక పిల్లలకు ఆత్మిక తండ్రినమ్మే.

1. ఒక్క తండ్రి ఆజ్ఞానుసారమే నడుచుకోవాలి. తండ్రి ద్వారానే వినాలి. మనుష్యుల ఉల్లా మాటలను విని వారి ప్రభావములోకి రాకూడదు. ఉల్లా సాంగత్యాలను చేయరాదు.
2. చదువును, చదివించేవారిని సదా గుర్తుంచుకోవాలి. ఉదయము ఉదయమే క్లాసుకు తప్పకుండా రావాలి.

పరదానము:- “ జ్ఞానయుక్త భావన మరియు స్నేహ సంపన్నయోగము

ద్వారా ఎగిరేకళను అనుభవం చేసే బాప్ సమాన్ భవ ”

ఎవరైతే జ్ఞాన స్వరూప యోగయుక్త ఆత్మలుగా ఉంటారో, వారు సదా సర్వ శక్తులను అనుభూతి చేస్తూ విజయులుగా అవుతారు. ఎవరైతే కేవలం స్నేహి లేక భావనా స్వరూపులుగా ఉంటారో వారి మనసులో, ముఖములో సదా బాబా - బాబాయ్ ఉంటారు. అందువలన వారికి అన్ని సమయాలలో సహయోగం ప్రాప్తిస్తుంది. కానీ సమానంగా అవ్వడంలో జ్ఞానీ - యోగీ ఆత్మలు సమీపంగా ఉన్నారు. అందువలన ఎంత భావన ఉంటుందో, అంత జ్ఞాన స్వరూపంగా ఉండాలి. జ్ఞాన యుక్త భావన మరియు స్నేహ సంపన్నమైన యోగము - ఈ రెండింటి బ్యాలన్స్ ఎగిరేకళను అనుభవం చేయిస్తూ తండ్రి సమానంగా చేసేస్తుంది.

స్లోగన్:- “ సదా స్నేహిగా, సహయోగిగా అవ్వాలంటే సరళత మరియు

సహనశీలతా గుణాలను ధారణ చేయండి ”